



இன்றைய செய்தி நாளைய வரலாறு

# முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 31.03.2026

## கூப்பர் முதலமைச்சரின் ஸ்டார் அறிக்கை!

தமிழ்நாட்டை இந்தியாவின் நம்பர் ஒன் மாநிலமாக ஆக்கியவர். இந்தியாவின் நம்பர் ஒன் முதலமைச்சராகப் போற்றப்படும் மாண்புமிகு மு.க.ஸ்டாலின் அவர்கள், நாடெங்கு இருக்கும் சட்டமன்றத் தேர்தலுக்கான அறிக்கையை, 'கூப்பர் ஸ்டார் அறிக்கை' என்று அவர் சொல்லி இருக்கிறார். கூப்பர் முதலமைச்சர் வெளியிடும் அறிக்கை ஸ்டார் அறிக்கையாகத் தானே இருக்கும்!

கழக ஆட்சியில் நிறைவேற்றப்பட்ட திட்டங்களையே அ.தி.மு.க. அறிக்கையில் வெளியிட்டு இருக்கிறார் எடப்பாடி பழனிசாமி. எனவே, தி.மு.க. அறிக்கைக்கு முன்னதாக தனது அறிக்கையை வெளியிட்டார் பழனிசாமி. இப்போது மாண்புமிகு மு.க.ஸ்டாலின் அவர்கள் வெளியிட்ட அறிக்கையைப் பார்த்து விழிப்பிடுங்கிக் கிடக்கிறார் பழனிசாமி.

திராவிட முன்னேற்றக் கழகம் உருவான காலம் முதல் மக்களைச் சந்தித்து அவர்களது கருத்தை, கோரிக்கைகளை, கனவுகளைப் பெற்று தேர்தல் அறிக்கையை வெளியிடுவதை வழக்கமாகக் கொண்டுள்ளது. 17 ஆவது சட்டப் பேரவைத் தேர்தலுக்கான அறிக்கை தயாரிக்க கழக துணைப் பொதுச் செயலாளர் கனிமொழி கருணாநிதி தலைமையில் குழு அமைக்கப்பட்டது. அக்குழு தமிழ்நாடு முழுவதும் சென்று மக்களது கோரிக்கைகளைப் பெற்று அதனடிப்படையில் இந்த அறிக்கையைத் தயாரித்து வழங்கி உள்ளது. 96 பக்க அறிக்கையில், பக்கத்துக்குப் பக்கம் ஸ்டார்சுள்ளனர்.

இப்போதைய கழக அரசின் மாபெரும் சாதனை என்பது, ஒரு கோடியே 31 லட்சம் பெண்கள் மாதம் தோறும் ஆயிரம் ரூபாய் பெறுகிறார்கள். இதனை மூன்று மாத காலத்துக்கு தடுக்கும் சதியை பா.ஜ.க. செய்ய நினைத்தது. அந்தச் சதியை முறியடித்து 3 ஆயிரம் ரூபாயும், கோடைகால சிறப்புத் தொகையாக ரூ.2 ஆயிரத்தையும் சேர்த்து ரூ.5 ஆயிரத்தை 1.30 கோடி மகளிரின் வங்கிக் கணக்கில் செலுத்தினார் மாண்புமிகு முதலமைச்சர் அவர்கள். கொடுக்க நினைத்தால் எப்படியும் கொடுத்துவிடுவோம் என்பதை செயலில் காட்டினார். ஆயிரம் ரூபாயை இரண்டாயிரம் ரூபாயாக திராவிட மாதல் 2.0 ஆட்சி காலத்தில் உயர்த்தி வழங்குவோம் என்று உறுதி அளித்துள்ளார் முதலமைச்சர் அவர்கள்.

கடந்த முறை பதவியேற்று வந்ததும் இட்ட முதல் கையெழுத்து மகளிர் குக்கு கட்டணமில்லா விடியல் பயணம் ஆகும். விடியல் பயணத் திட்டத்தின் மூலம் இதுவரை 881 கோடி பயணங்களை பெண்கள் மேற்கொண்டுள்ளார்கள். அதன் பயனாக பேருந்தில் பயணம் செய்யும் ஒவ்வொரு மகளிரும் மாதந்தோறும் ரூ.600 முதல் 1200 ரூபாய் வரை சேமிக்கிறார்கள். பெண்களின் சமூகப் பங்களிப்பு அதிகம் ஆகி இருக்கிறது. இதன் தொடர்ச்சியாக பெண்களை தொழில் முனைவோராக ஆக்க நினைக்கிறார் முதலமைச்சர் அவர்கள். சுய உதவிக்கு குழு உறுப்பினராக இருக்கும் பெண்கள், தொழில் முனைவோராக முன்னேறிடும் வகையில் பிணை எதுவுமின்றி ரூ. 5 இலட்சம் வரை மாணியத்துடன் வங்கிக் கணுதவி வழங்கப்படும் என்ற அறிவிப்பு பெண்களை அடுத்த கட்டத்துக்கு உயர்த்தும் அருமையான திட்டம் ஆகும்.

'இல்லத்தரசிகள் திட்டம்' இப்போதைய அறிக்கையின் கூப்பர் ஸ்டார் அறிவிப்பு ஆகும்!

"மகளிர் அன்றாடம் பயன்படுத்தும் பல்வேறு வீட்டு உபயோகப் பொருட்களின் தேவை அதிகரித்து வருவதைக் கருத்தில் கொண்டு, இல்லத்தரசிகள் தம் வீட்டில் பயன்படுத்தும் வாஷிங் மெஷின், டி.வி., கிரைஸ்டர், ஃபிரிட்ஜ், மிக்ஸி, மைக்ரோவேவ் மற்றும் மின் அடுப்புகள் போன்ற வீட்டு உபயோகப் பொருட்களைப் புதிதாக வாங்கவோ அல்லது ஏற்கனவே பயன்படுத்தி வரும் இத்தகைய பொருட்களுக்கு மாற்றாக வாங்கவோ, 'இல்லத்தரசி' என்ற புதிய திட்டம் செயல்படுத்தப்படும். இத்திட்டத்தின் கீழ், வருமான வரி செலுத்தாத குடும்பங்களின் இல்லத்தரசிகள் அனைவருக்கும், அவர்கள் வசிக்கும் பகுதிகளில் உள்ள கடைகளில் மேற்கூறிய வீட்டு உபயோகப் பொருட்களை வாங்கிக் கொள்ளும் வகையில் ஒவ்வொரு குடும்பத்திற்கும் தலா 8 ஆயிரம் ரூபாய் கூப்பன் வழங்கப்படும்" என்ற முதலமைச்சரின் அறிவிப்பானது யாராலும் எதிர்பாராதது.

ஒரு குறிப்பிட்ட பொருளை, ஒரு குறிப்பிட்ட பிராண்ட் மட்டும் கொடுக்காமல், மக்கள் தங்களுக்கு விருப்பமான பொருளை வாங்கிக் கொள்ள கூப்பன் கொடுத்திருப்பது பலத்த வரவேற்பைப் பெற்றுள்ளது. 'இந்த அறிக்கை ஹீரோ மட்டுமல்ல; ஹீரோயினும் தான்' என்று முதலமைச்சர் சொன்னது உண்மையில் மிகமிகப் பொருத்தமானது ஆகும்.

கோடிக்கணக்கான பெண்களை இத்திட்டம் மகிழ்விக்கிறது என்றால், கோடிக்கணக்கான உழவர்களை மகிழ்விக்கிறது பம்பு செட்டுகள் வழங்குவோம் என்ற அறிவிப்பு. "கிணறுகள் மற்றும் ஆழ்துளைக் குழாய் பாசனத்தை பெருமளவில் நம்பியே இன்றும் தமிழ்நாட்டின் விவசாயம் உள்ளது. இப்பாசனத்தை மேம்படுத்தும் வகையில், லீலவச மின்சாரம் வழும் சுமார் 20 லட்சத்திற்கும் மேற்பட்ட விவசாயிகளுக்கு, அவர்கள் தற்போது வைத்திருக்கும் பம்புகளின் சக்தி மற்றும் அவர்களின் பாசனத் தேவைக்கு ஏற்ப, எவ்வித மீட்டரும் பொருத்தப்படாத நவீன மின்சாரப் பம்பு செட்டுகள் வழங்கப்படும்" என்று அறிவித்துள்ளார் முதலமைச்சர் அவர்கள். உழவர்களின் மனங்களை மகிழ்விக்கும் அறிவிப்பு இது. பல்லாண்டு காலமாக மாற்றாமல் பழைய பம்பு செட்டுகளை வைத்திருக்கும் உழவர்களுக்கு இது வான்மழையைப் போன்ற அறிவிப்பு ஆகும்.

நெல் கொள்முதல் விலை குவிண்டால் ஒன்றுக்கு ரூ. 3,500 ஆக உயர்த்தி வழங்கப்படும். கரும்பு கொள்முதல் விலை டன் ஒன்றுக்கு ரூ. 4,500 ஆக உயர்த்தி வழங்கப்படும். பால் கொள்முதல் விலை லிட்டர் ஒன்றுக்கு 5 ரூபாய் உயர்த்தப்படும். இந்த மூன்றும் உழவர்களை மகிழ்ச்சியில் தள்ளி எழு வைத்துள்ளது.

அனைத்து மக்களது கனவையும் உள்ளடக்கியதாக அரசின் திட்டங்கள் இருக்கும் என்பதை உணர்த்துவதாக உள்ளது இந்த அறிக்கை. கடைக்கோடி மனிதரையும் அரசின் கரங்கள் அரவணைத்துக் காக்கும் என்பதை உறுதி செய்கிறது இந்த அறிக்கை.

திராவிட முன்னேற்றக் கழகம் சொன்னால் செய்யும், உறுதியாகச் செய்யும், மாண்புமிகு முதலமைச்சர் மு.க.ஸ்டாலின் சொன்ன சொல்லைக் காப்பார் என்ற நம்பிக்கை தமிழ்நாட்டு மக்கள் மனதில் உள்ளது. அந்த நம்பிக்கையை இன்றும் அதிகப்படுத்துகிறது தி.மு.க.வின் தேர்தல் அறிக்கை.



கழகத் தலைவரும், முதலமைச்சருமான மு.க.ஸ்டாலின் அவர்களை நேற்று (30.3.2026) சென்னை, அண்ணா அறிவாலயத்தில், சட்டமன்றத் தேர்தலில் விடுதலைச் சிறுத்தைகள் கட்சி சார்பில் வேட்பாளர்களாக போட்டியிடும் வி.சி.க. தலைவர் தொல்.திருமாவளவன் தலைமையில் ச.சிந்தனைச்செல்வன், வன்னியரசு, அப்துல் ரகுமான், திருமதி மாலதி, திருமதி எழில் கரோலின், பன்னீர்தாஸ், சக்திவேல் ஆகியோர் சந்தித்து, வாழ்த்துப் பெற்றனர். இந்திகழுவின்போது, சென்னை கிழக்கு மாவட்டச் செயலாளர், இந்த சமய அறநிலையத் துறை அமைச்சர் பி.கே.சேகர்பாபு, கழக அமைப்புச் செயலாளர் ஆர்.எஸ்.பாரதி, செய்தித் தொடர்பு தலைவர் டி.கே.எஸ்.இளங்கோவன் ஆகியோர் உடனிருந்தனர்.



கழகத் தலைவரும், முதலமைச்சருமான மு.க.ஸ்டாலின் அவர்களை நேற்று (30.3.2026) சென்னை, அண்ணா அறிவாலயத்தில் உலகத் தமிழர் பேரமைப்பின் தலைவர் பழ.நெடுமாறன் அவர்கள் சந்தித்து, தி.மு.க. கூட்டணிக்கு ஆதரவு தெரிவித்தார். உடன் இந்து சமய அறநிலையத் துறை அமைச்சர் பி.கே.சேகர்பாபு, கழக அமைப்புச் செயலாளர் ஆர்.எஸ்.பாரதி, செய்தித் தொடர்பு தலைவர் டி.கே.எஸ்.இளங்கோவன், திராவிட இயக்கத் தமிழர் பேரமைப்பின் நிறுவனத் தலைவர் சுப.வீரபாண்டியன் ஆகியோர் உள்ளனர்.

## சட்டப்பேரவைத் தேர்தல் - 2026 கழகத் தேர்தல் அறிக்கை தயாரிப்புக் குழுத் தலைவர் கனிமொழி கருணாநிதி எம்.பி. - குழுவினருக்கு - கழகத் தலைவர் பொன்னாடை!

சென்னை - அண்ணா அறிவாலயம் 'கலைஞர் அரங்கில்' நேற்று முன்தினம் (29.3.2026) மாலை, சட்டப்பேரவை - கழகத் தேர்தல் அறிக்கையை வெளியிடும் முன், கழகத் தலைவர் - முதல்வர் மு.க.ஸ்டாலின் அவர்கள், திராவிட முன்னேற்றக் கழகத்தின் தேர்தல் அறிக்கையைத் தயாரிக்க அமைக்கப்பட்ட - கழக துணைப் பொதுச் செயலாளர் கனிமொழி கருணாநிதி எம்.பி. அவர்கள் தலைமையிலான குழுவினருக்குப் பொன்னாடை அணிவித்து கௌரவப்படுத்தினார்.

கழகத் தலைவரால் கௌரவிக்கப்பட்ட - திராவிட முன்னேற்றக் கழகத்தின் தேர்தல் அறிக்கைத் தயாரிப்புக் குழுவினர் விவரம் வருமாறு:-

**கனிமொழி கருணாநிதி** - குழுத் தலைவர்

துணைப் பொதுச்செயலாளர்

**டி.கே.எஸ்.இளங்கோவன்**

செய்தித் தொடர்பு தலைவர்

**முனைவர் கோவி.செழியன்**

வார்த்தகர் அணி துணைத் தலைவர்

**முனைவர் பி.டி.ஆர்.பழனிவேல் தியாகராஜன்**

சொத்து பாதுகாப்புக்குழு செயலாளர்

**முனைவர் டி.ஆர்.பி. ராஜா**

தகவல் தொழில்நுட்ப அணிச் செயலாளர்

**எம்.எம்.அப்துல்லா**

அயலக அணிச் செயலாளர்

**பேரா. காள்ஸ்டன்டன் ரவீந்திரன்**

செய்தித் தொடர்பு செயலாளர்

**மருத்துவர் எழிலன் நாகநாதன்**

மருத்துவ அணிச் செயலாளர்

**கார்த்திகேய சிவசேனாபதி**

சுற்றுச்சூழல் அணிச் செயலாளர்

**ஆ. தமிழரசி ரவிக்குமார்**

மகளிர் தொண்டர் அணி துணைச் செயலாளர்

**ஜி.சந்தானம்**

இந்திய ஆட்சிப் பணி அலுவலர் (ஓய்வு)

**சுரேஷ் சம்பந்தம்**

ஒருங்கிணைப்பாளர், Convenor, Dream Tamilnadu.



## வி.சி.க. வேட்பாளர்கள் படடியல் வெளியீடு!

காட்டுமன்னார்கோவிலில் தொல்.திருமாவளவன் போட்டியிடுகிறார்!

சென்னை, மார்ச் 31- விடுதலைச் சிறுத்தைகள் கட்சியின் வேட்பாளர்கள் படடியலை அக்கட்சித் தலைவர் தொல்.திருமாவளவன் அறிவித்துள்ளார்.

தி.மு.க. கூட்டணியில் இடம் பெற்றுள்ள வி.சி.க.வுக்கு 8 தொகுதிகள் ஒதுக்கப்பட்டுள்ளன. அதன்படி, வி.சி.க. வேட்பாளர்கள் படடியலை தொல்.திருமா

வளவன் குடியிறுக்கியமை வெளியிட்டார். அதன்படி, காட்டுமன்னார்கோவில் அக்கட்சித் தலைவர் தொல்.திருமாவளவன் போட்டியிடுகிறார்.

செய்யூரில் (தனி) மா.செ.சிந்தனைச் செல்வன், அரக்கோணத்தில் (தனி) வழக்குரைஞர் எழில் கரோலின், திண்டிவனத்தில் (தனி) வன்னியரசு, கள்ளக்குறிச்சியில் (தனி) கு.மாலதி,

பெரியகுளத்தில் (தனி) ஆற்றரசு, திருப்போரூரில் பன்னீர்தாஸ், பண்ணாட்டியில் அப்துல் ரகுமான் போட்டியிடுவார்கள் என அறிவிக்கப்பட்டுள்ளது.

வி.சி.க. தலைவர் தொல்.திருமாவளவன் 2001ஆம் ஆண்டு சட்டப் பேரவைத் தேர்தலில் மங்களூர் தொகுதியில் வெற்றி பெற்று உறுப்பினரானார். தொடர்ந்து 2016ஆம் ஆண்டு

சட்டப்பேரவைத் தேர்தலில் காட்டுமன்னார்கோவில் தொகுதியில் போட்டியிட்டு தோல்வி அடைந்தார்.

பத்து ஆண்டுகளுக்குப்பிறகு காட்டுமன்னார்கோவில் மீண்டும் போட்டியிடுகிறார். தற்போது அவர் சிதம்பரம் மக்களவைத் தொகுதியில் உறுப்பினராக உள்ளார் என்பது குறிப்பிடத்தக்கது. அவர்

வெற்றி பெற்றால் மக்களவை உறுப்பினர் பதவியை ராஜினாமா செய்ய வேண்டிய நிலை உருவாகும்.

கடந்த முறை காட்டுமன்னார்கோவில் வெற்றி பெற்ற சிந்தனைச்செல்வன், இந்த முறை செய்யூர் தொகுதியில் போட்டியிடுகிறார்.

கடந்த முறை செய்யூர் (தனி) தொகுதியில் வென்ற பணையூர் பாபு, திருப்போரூரில் வென்ற எஸ்.எஸ்.பாளாஜி, நாகை தொகுதியில் வென்ற ஆளுர் ஷாநவாஸ் ஆகியோருக்கு இந்த முறை வாப்படி அளிக்கப்படவில்லை.